

Kerala Gazette No. 19 dated 8th May, 2012.

PART I

Section iii



கேரள அரசு

சட்ட (சட்டமியற்றல்-பி) துறை

அறிக்கை

எண் 4660/ச. இ. பி. 2/2011/சட்டம். திருவனந்தபுரம், 2011 ஜூலை 29
1933 சிராவணம் 7.

கேரள மாநில சட்டப்பேரவையின் பின்வரும் சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2011 ஜூலை 29ஆம் தேதி ஆளுநரின் ஒப்புதல் கிடைக்கப்பெற்றது.

ஆளுநரின் ஆணைப்படி,

சி. பி. இராம ராஜ பிரேம பிரசாத்,
சட்டத்துறை செயலாளர்.

2011-ன் 14வது சட்டம்

**2011-ன் கேரள நெல்வயல் மற்றும் தண்ணீர்தட
பாதுகாப்பு (திருத்த) சட்டம்**

2008-ன் கேரள நெல்வயல் மற்றும் தண்ணீர்தட பாதுகாப்பு சட்டத்தை திருத்தம் செய்வதற்குரிய ஒரு சட்டம்.

முகவுரை.—2008-ன் கேரள நெல்வயல் மற்றும் தண்ணீர்தட பாதுகாப்புச் சட்டம் (2008-ன் 28) இதற்குப்பின்வரும் தேவைகளுக்காக திருத்தம் செய்வது உகந்ததாக இருப்பதால்;

இந்தியக்குடியரசின் அறுபத்தியிரண்டாவது ஆண்டில் பின்வருமாறு சட்டம் இயற்றப்படுகிறது.

1. சுருக்கப்பெயரும் தொடக்கமும்—(1) இந்த சட்டம் 2011-ன் கேரள நெல்வயல் மற்றும் தண்ணீர்தட பாதுகாப்பு (திருத்த) சட்டம் என அழைக்கப்படலாம்.

(2) இது 2008 ஆகஸ்ட் 12ஆம் தேதி அமலுக்கு வந்ததாக கருதப்பட வேண்டும்.

2. பிரிவு 12-ல் திருத்தம்—2008-ன் கேரள நெல்வயல் மற்றும் தண்ணீர்தட பாதுகாப்பு சட்டத்தின் (2008-ன் 28) (இதற்கு பிறகு முதன்மை சட்டம் என்று குறிப்பிடப்படும்) பிரிவு 12-ல்,—

(எ) துணைப்பிரிவு (1)-ல், “மண்டல வருவாய் பிரிவு அதிகாரியின் பதவிக்கு குறையாத” என்ற சொற்களுக்குப் பதிலாக “கிராம அதிகாரியின் பதவிக்கு குறையாத” என்ற சொற்கள் சேர்க்கப்பட வேண்டும்.

(பி) துணைப்பிரிவு (5)-க்கு பதிலாக பின்பரும் துணைப்பிரிவு சேர்க்கப்பட வேண்டும், அதாவது:—

“(5) துணைப்பிரிவு (1)-ன் படி பொறுப்பு ஒப்புடைக்கப்பட்ட அதிகாரி இந்த சட்டத்தை மீறுவது சம்பந்தப்பட்டு தனக்கு கிடைத்த அறிக்கையின் மீது நடவடிக்கைகள் எடுப்பதற்கு தவறினால் அவர் பிரிவு 23-ன்படி தண்டனைக்குரிய ஒரு குற்றம் செய்ததாக கருதப்படும்”.

3. பிரிவு 13-ல் திருத்தம்—முதன்மை சட்டத்தின் பிரிவு 13-ல், “ஏதேனும் நெல் வயல்” என்ற சொற்களுக்குப் பதிலாக “ஏதேனும் நெல்வயல் அல்லது தண்ணீர்த்தடம்” என்ற சொற்களும் “மேற்கூறிய நெல்வயலின்” என்ற சொற்களுக்குப் பதிலாக “மேற்கூறிய நெல்வயலின் அல்லது தண்ணீர்த்தடத்தின்” என்ற சொற்களும் முறையாக சேர்க்கப்பட வேண்டும்.

4. பிரிவு 19-ல் திருத்தம்—முதன்மை சட்டத்தில் பிரிவு 19-ன் துணைப்பிரிவு (1)-ல், “மண்டல வருவாய் பிரிவு அதிகாரியின்” என்ற சொற்களுக்குப் பதிலாக “கிராம அதிகாரியின்” என்ற சொற்கள் சேர்க்கப்பட வேண்டும்.

5. செல்லுபடியாதல்—2011-ன் கேரள நெல்வயல் மற்றும் தண்ணீர்தட பாதுகாப்பு (திருத்த) அவசரச்சட்ட (2011-ன் 38)-த்தின் (இதற்குப்பிறகு மேற்கூறிய அவசரச்சட்டம் என்று குறிப்பிடப்படும்) காலவரம்பு முடிவடைந்தது எனினும்,—

(எ) மேற்குறிப்பிட்ட அவசரச்சட்டத்தின்படி திருத்தம் செய்யப்பட்ட முதன்மை சட்டத்தின்கீழ் செய்ததோ செய்ததாக கருதப்படுவதோ ஆன ஏதேனும் காரியமோ எடுத்ததோ மேற்கொண்டதாகவே கருதப்படுவதோ ஆன ஏதேனும் நடவடிக்கையோ இந்த சட்டப்படி திருத்தம் செய்யப்பட்ட முதன்மை சட்டத்தின் ஏற்பாடுகளின்படி செய்ததாகவோ எடுத்ததாகவோ கருதப்பட வேண்டியதும்;

(எ) மேற்குறிப்பிட்ட அவசரச்சட்டத்தின் காலவரம்பு முடிவடைந்த பிறகும் இந்த சட்டம் அரசிதழில் வெளியிடப்படும் தேதிக்கு முன்பும் செய்த ஏதேனும் காரியமோ அல்லது மேற்கொண்ட ஏதேனும் நடவடிக்கையோ, அவை மேற்குறிப்பிட்ட அவசரச்சட்டத்தின் காலவரம்பு முடியாமல் இருந்தது எனில் மேற்குறிப்பிட்ட அவசரச்சட்டப்படி திருத்தம் செய்யப்பட்ட முதன்மை சட்டத்தின்கீழ் செய்ததாகவோ அல்லது மேற்கொண்டதாகவோ இந்த சட்டப்படி திருத்தம் செய்யப்பட்ட முதன்மை சட்டத்தின்கீழ் செய்ததாக கருதப்படவேண்டும்.